

Hiob 18

Septuaginta (LXX)



- 1 ὑπολαβὼν δὲ βαλδαδὸν σαυχίτης λέγει
- 2 μέχρι τίνος οὐ παύσῃ ἐπίσχεσ' ἵνα καὶ αὐτοὶ λαλήσωμεν
- 3 διὰ τί ὥσπερ τετράποδα σεσιωπήκαμεν ἐναντίον σου
- 4 κέχρηταί σοι ὀργή· τί γάρ ἐάν σὺ ἀποθάνῃς ἀοίκητος ἢ ὑπ' οὐρανὸν ἢ καταστραφήσεται ὄρη ἐκ θεμελίων
- 5 καὶ φῶς ἀσεβῶν σβεσθήσεται καὶ οὐκ ἀποβήσεται αὐτῶν ἡ φλόξ
- 6 τὸ φῶς αὐτοῦ σκότος ἐν διαίτῃ· ὁ δὲ λύχνος ἐπ' αὐτῷ σβεσθήσεται
- 7 θηρεύσαισαν ἐλάχιστοι τὰ ὑπάρχοντα αὐτοῦ σφάλαι δὲ αὐτοῦ ἡ βουλή
- 8 ἐμβέβληται δὲ ὁ πούς αὐτοῦ ἐν παγίδι ἐν δικτύῳ ἐλιχθείη
- 9 ἔλθοισαν δὲ ἐπ' αὐτὸν παγίδες κατισχύσει ἐπ' αὐτὸν διψῶντας
- 10 κέκρυπται ἐν τῇ γῇ σχοινίον αὐτοῦ καὶ ἡ σύλλημψις αὐτοῦ ἐπὶ τρίβων
- 11 κύκλῳ ὀλέσαισαν αὐτὸν ὀδύνη· πολλοὶ δὲ περὶ πόδας αὐτοῦ ἔλθοισαν ἐν λιμῷ στενῷ
- 12 πτώμα δὲ αὐτῷ ἡτοίμασται ἐξ αἰσίων
- 13 βρωθείησαν αὐτοῦ κλῶνες ποδῶν κατέδεται δὲ τὰ ὥραϊα αὐτοῦ θάνατος
- 14 ἐκραγεῖ δὲ ἐκ διαίτης αὐτοῦ ἴασις· σχοίη δὲ αὐτὸν ἀνάγκη αἰτία βασιλικῇ
- 15 κατασκηνώσει ἐν τῇ σκηνῇ αὐτοῦ ἐν νυκτὶ αὐτοῦ κατασπαρήσονται τὰ εὐπρεπῆ αὐτοῦ θείῳ
- 16 ὑποκάτωθεν αἱ ῥίζαι αὐτοῦ ξηρανθήσονται καὶ ἐπάνωθεν ἐπιπεσεῖται θερισμὸς αὐτοῦ
- 17 τὸ μνημόσυνον αὐτοῦ ἀπόλοιτο ἐκ γῆς καὶ ὑπάρχει ὄνομα αὐτῷ ἐπὶ πρόσωπον ἐξωτέρῳ
- 18 ἀπώσειεν αὐτὸν ἐκ φωτὸς εἰς σκότος
- 19 οὐκ ἔσται ἐπίγνωστος ἐν λαῷ αὐτοῦ οὐδὲ σεσφωμένος ἐν τῇ ὑπ' οὐρανὸν ὁ οἶκος αὐτοῦ ἀλλ' ἐν τοῖς αὐτοῦ ζήσονται ἕτεροι
- 20 ἐπ' αὐτῷ ἐστέναξαν ἔσχατοι· πρῶτους δὲ ἔσχεν θαῦμα
- 21 οὗτοί εἰσιν οἴκοι ἀδίκων· οὗτος δὲ ὁ τόπος τῶν μὴ εἰδόντων τὸν κύριον

